

Title: Need to include people belonging to Peradha community living in Bihar in the list of Scheduled Castes.

श्रीमती पुतुल कुमारी (बांका): देश में कई राज्यों में पैरधा जाति के लोग रहते हैं इनमें बिहार राज्य के कई जिलों में ये अधिक संख्या में रहते हैं। बिहार के बांका जिले में पैरधा जाति के परिवार अधिक तादाद में रहते हैं। जिले के अतिरिक्त मुंगेर, नवादा आदि जिलों में भी अधिक संख्या में पैरधा जाति के परिवार रहते हैं, लेकिन सरकार द्वारा पैरधा जाति को अनुसूचित जनजाति/पिछड़ी जाति में शामिल नहीं किया गया है जबकि इससे कम संख्या की जाति के समुदायों को पिछड़ी/अनुसूचित जनजाति में सम्मिलित किया गया है। इसलिए पैरधा जाति को पिछड़ी/अनुसूचित जाति में शामिल करने हेतु केंद्र सरकार द्वारा शीघ्र कदम उठाने चाहिए। ऐसी जाति के लोग कई वर्षों से पिछड़े तथा गरीबी का जीवनयापन कर रहे हैं। समाज में सुधारात्मक कदम के द्वारा जाति को विशेष दर्जा देने से इन परिवारों की दशा में सुधार होने की शत प्रतिशत संभावना है। सभी राज्यों में ऐसी जाति की संख्या का आकलन किया जाय तथा शीघ्र सभी राज्यों में इन्हें अनुसूचित/पिछड़ी जाति में शामिल किया जाये। केंद्र को राज्य सरकार से अनुसूचित सूची में शामिल करने के लिए राज्य सरकार से प्रस्ताव की मांग कर इस जाति के लोगों को अनुसूचित जाति की सूची में शामिल करना चाहिए।
